



காஞ்சிபுரம் மாவட்டம், சாலவாக்கம் ஊராட்சியில் நலம் காக்கும் ஸ்டாலின் திட்ட முகாம் அரசினர் மேல்நிலைப்பள்ளியில் கலெக்டர் கலைச்செல்வி மோகன் தலைமையில் நடைபெற்றது. ஊராட்சி மன்ற தலைவர் சத்யா சக்திவேல் வரவேற்றார். அமைச்சர் ஆர்.காந்தி, காஞ்சிபுரம் மேற்கு மாவட்ட செயலாளர் க.சுந்தர் எம்எல்ஏ, காஞ்சிபுரம் எம்பி ஜி.செல்வம் கலந்துகொண்டு முகாமை தொடங்கி வைத்து கர்ப்பிணி பெண்களுக்கு ஊட்டச்சத்து பெட்டகங்கள் வழங்கினர்.

முதல்வர் மு.க.ஸ்டாலின் பிறந்தநாளையொட்டி

“அன்னம் தரும் அமுதகரம்” 223 வது நாள்!

கொளத்தூர் மேற்கு பகுதியில் அமைச்சர் பி.கே.சேகர்பாபு உணவு வழங்கினார்!

சென்னை, அக். 1 - முதலமைச்சர் அவர்களின் 72வது பிறந்த நாளை முன்னிட்டு சென்னை கிழக்கு மாவட்ட திமுக சார்பில், 2025 பிப்ரவரி 20ஆம் தேதி முதல், 2026 பிப்ரவரி 19ஆம் தேதி வரையிலான 365 நாட்களும், நாள் ஒன்றுக்கு 1000 நபர்களுக்கு காலை உணவு வழங்கும் சிறப்புமிக்க “அன்னம் தரும் அமுதகரங்கள்” மாபெரும் திட்டத்தின் 223 ஆம் நாளான - கழகத் தலைவர் தமிழ்நாடு முதலமைச்சர் அவர்களின் இனிய பிறந்த நாளை முன்னிட்டு நேற்று (30.09.2025), கொளத்தூர் மேற்கு பகுதி: 1) வட்டம் 65 எஸ்.எஸ்.பிரியாணி கடை எதிரில், கணபதி ராவ் நகர். 2) வட்டம் 66 ஜவஹர் தெரு, சென்னை ஆகிய பகுதிகளில் அமைச்சர் பி.கே. சேகர்பாபு தமிழ்நாட்டு நலங்களையும், எதிர்காலத் தையும் யாருக்காவும், ஏதற்காகவும் விட்டுத்தர மாட்டோம்.

தமிழ்நாட்டின் உரிமைகளுக்காக ஒன்றுபட்டு போராடுவோம். தமிழ்நாடு போராடும். தமிழ்நாடு வெல்லும் - இதுதான் ஒரே இலக்கு!” என்ற உறுதிமொழியை ஏற்று பொதுமக்க



ளுக்கு காலை உணவு வழங்கினார்.

இந்திகழ்ச்சியில் எ.நாகராசன், ஐ.சி.எப்.வ. முரளிதரன், கே.சுந்தர், சி.மகேஷ் குமார், தேவஜகர், சரிதாமகேஷ்குமார், எஸ்.பன்னீர் செல்வம், துரைகண்ணன், ம.அசோக்குமார், ஆர்.எஸ். சித்திக், எஸ்.தனசேகர், டி.யோகப்பிரியா, என்.

தாலுதீ, பி.அமுதா, சி.பூர்த்தி, வட்ட செயலாளர்கள் பி. ஊமைத்துரை, கே.பி.ஆதவன்மணி, என். பொன்முடி, கே.ஜார்ஜ்குமார், பி.டி.சி.எஸ்.ரவி, பா.அன்பரசு, டி.சந்திரசேகர், எஸ்.முருகன், எம்.பி.தமிழ்ச் செல்வன், என்.சௌந்தர், என். பவுலராஜ், என்.இராமச்சந்திரன், எம்.ஜெ.சி.பாபு, பி.அதிபதி. ஒருங்கிணைப்பாளர்கள்: சொ.வேலு, எஸ்.முரளி, ஆர்.ராஜன், கே.ஆர்.அபரஞ்சி, அசோக் ஜெயின், பி.விஜயகுமார், ம.அசோக்குமார், எஸ்.சம்பத்தகுமார், க.பா.பிரதீப்குமார், மற்றும் கழக நிர்வாகிகள் முன்னோடிகள் கலந்து கொண்டனர்.

ஒரு தனித்துவமான பிராண்ட் அடையாளத்தின் அவசியம், சந்தைப்படுத்துதல், பிராண்டிங்கிற்கான அடிப்படை வழிகாட்டுதல்கள் மற்றும் பிராண்டை நிலைநிறுத்தி வளர்ப்பதற்கான திறன்கள் குறித்து தொழில்முனைவோருக்கு அறிவுரை வழங்கப்பட்டது. மேலும் தொழில் முனைவோர் அவசியமாக அறிந்து கொள்ளவேண்டிய நிதி மேலாண்மை தகவல்கள், GST, வருமானவரி, பதிவுகள் போன்றவை குறித்த தெளிவான வழிகாட்டுதல்கள் வழங்கப்பட்டது.

தொழில் முனைவோருக்கான விற்பனையாளர் மேம்பாட்டுத் திட்டம் - தொழில் வளர்ச்சி பயிற்சி முகாம்!

தமிழ்நாடு ஆதிதிராவிடர் வீட்டு வசதி – மேம்பாட்டுக் கழகம் நடத்தியது!

சென்னை, அக்.1- தமிழ்நாடு ஆதிதிராவிடர் மற்றும் பழங்குடியினர் நலத்துறையின் கீழ் இயங்கும் தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகம் (TAHDCO), செப்டம்பர் 29 மற்றும் 30, 2025 அன்று தாம்பரத்தில் உள்ள சென்னை கிறிஸ்தவக் கல்லூரி (MCC) - MRF Innovation Park வளாகத்தில் முதல் SC/ST தொழில்முனைவோருக்கான விற்பனையாளர் மேம்பாட்டுத் திட்டம் (Vendor Development Programme) மற்றும் தொழில் வளர்ச்சி பயிற்சி முகாமை(Business Facilitation Workshop) நடத்தியது.

இரண்டு நாட்கள் நடைபெற்ற இந்த நிகழ்ச்சி, துறையின் மூத்த அலுவலர்கள், பொதுத்துறை நிறுவனங்கள் மற்றும் தொழில்முனைவோரின் முன்னிலையில் தொடங்கப்பட்டது. TAHDCO மேலாண்மை இயக்குநர் கே.எஸ். கந்தசாமி, வரவேற்புரை நிகழ்த்தினார். ஆதிதிராவிடர் மற்றும் பழங்குடியினர்

நலத்துறையின் செயலாளர் திருமதி ஜி. லட்சுமி பிரியா, தலைமையுரை ஆற்றி, அனைவரையும் உள்ளடக்கிய வளர்ச்சியை கருத்தில் கொண்டு, கொள்முதல்கள் மேற்கொள்வதில் அரசின் உறுதிப்பாட்டை நிலைநாட்டினார்.

பின்னர் TAHDCO தலைவர் என். இளையராஜா சிறப்புரை ஆற்றினார்.

முதல் நாள் நிகழ்ச்சி SC/ST தொழில்முனைவோருக்கும் மத்திய மற்றும் மாநில பொதுத்துறை நிறுவனங்களுக்கும் (PSU) இடையே வலுவான தொடர்புகளை உருவாக்குவதை முதன்மையாகக் கொண்டது. ஆர்.மார்க் வெஹிக்கிள்ஸ் நிகாஸ் லிமிடெட் (AVNL), சென்னை பெட்ரோலியம் காப்பிரேஷன் லிமிடெட் (CPCL), ஆண்ட்ரூஸ் மற்றும் கம்பெனி, மற்றும் TANGEDO ஆகிய நிறுவனங்கள் தங்களின் கொள்முதல் நடைமுறைகள், விற்பனையாளர் பதிவு மற்றும் விநியோகச் சங்கிலி வாய்ப்புகள் குறித்து விளக்கின. கேள்வி-பதில் (Q&A) அமர்வில்,

ஒரு தனித்துவமான பிராண்ட் அடையாளத்தின் அவசியம், சந்தைப்படுத்துதல், பிராண்டிங்கிற்கான அடிப்படை வழிகாட்டுதல்கள் மற்றும் பிராண்டை நிலைநிறுத்தி வளர்ப்பதற்கான திறன்கள் குறித்து தொழில்முனைவோருக்கு அறிவுரை வழங்கப்பட்டது. மேலும் தொழில் முனைவோர் அவசியமாக அறிந்து கொள்ளவேண்டிய நிதி மேலாண்மை தகவல்கள், GST, வருமானவரி, பதிவுகள் போன்றவை குறித்த தெளிவான வழிகாட்டுதல்கள் வழங்கப்பட்டது.

இரண்டாம் நாள், தொழில்முனைவோரின் திறன்களை மேம்படுத்துவதற்கான தொழில் வளர்ச்சி பயிற்சி முகாம் நடைபெற்றது. பங்கேற்பாளர்களுக்கு பிராண்டிங், பேக்கேஜிங், நிதி மேலாண்மை மற்றும் GeM குறித்த மாஸ்டர் கிளாஸ் (Masterclass) நடத்தப்பட்டது.

இந்த இரண்டு நாள் நிகழ்வின்மூலம், SC/ST தொழில் முனைவோருக்கு சந்தைவாய்ப்புகளை ஏற்படுத்தித் தருவதிலும் திறன் மேம்பாட்டிலும் TAHDCO தனது பங்கினை மீண்டும் உறுதிப்படுத்தியுள்ளது. இதனோடு தொடர்த்து, கோயம்புத்தூர், திருச்சிராப்பள்ளி, வேலூர், மற்றும் திருநெல்வேலி ஆகிய மாவட்டங்களில் SC/ST தொழில் முனைவோருக்கான விற்பனையாளர் மேம்பாட்டுத் திட்டம் (Vendor Development Programme) மற்றும் தொழில் வளர்ச்சி பயிற்சி முகாம்கள்(Business Facilitation Workshop) நடத்த திட்டமிடப்பட்டுள்ளது.



காஞ்சிபுரம் மாவட்டம், சாலவாக்கம் ஊராட்சியில் நலம் காக்கும் ஸ்டாலின் திட்ட முகாம் அரசினர் மேல்நிலைப்பள்ளியில் கலெக்டர் கலைச்செல்வி மோகன் தலைமையில் நடைபெற்றது. ஊராட்சி மன்ற தலைவர் சத்யா சக்திவேல் வரவேற்றார். அமைச்சர் ஆர்.காந்தி, காஞ்சிபுரம் மேற்கு மாவட்ட செயலாளர் க.சுந்தர் எம்எல்ஏ, காஞ்சிபுரம் எம்பி ஜி.செல்வம் கலந்துகொண்டு முகாமை தொடங்கி வைத்து கர்ப்பிணி பெண்களுக்கு ஊட்டச்சத்து பெட்டகங்கள் வழங்கினர்.



சென்னை கிழக்கு மாவட்ட திமுக சார்பில் அம்பத்தூர் கிழக்கு பகுதியில் முன்னேற்ற பாதையில் முப்பெரும் விழா அமைச்சர் பி.கே. சேகர்பாபு முன்னிலையில் ஏ.பி.பூர்ணிமா எம்.சி. தலைமையில் நடைபெற்றது. இதில் அமைச்சர் கீதா ஜீவன் கல்யாண மாலை புகழ் மீரா நாகராஜன் ஆகியோர் 200 கர்ப்பிணி பெண்களுக்கு உதவித்தொகை தவா ரூபாய் 5000/ ஊட்டச்சத்து பொட்டிகள், குழந்தைக்கான சாதனங்கள், மற்றும் புத்தாள்கள் அடங்கிய தொகுப்பும் வழங்கினர். இக்கூட்டத்தில் ஜோசப் சாமுவேல் எம்.எல்.ஏ., உள்ளிட்ட கழக நிர்வாகிகள் கலந்து கொண்டனர்.

பழைய ஓய்வூதியத் திட்டம் – பங்களிப்பு ஓய்வூதியத் திட்டம் –

ஒருங்கிணைந்த ஓய்வூதியத் திட்டம் - இடைக்கால அறிக்கை!

அரசிடம் சமர்ப்பிக்கப்பட்டது!

சென்னை, அக்.1- பழைய ஓய்வூதியத் திட்டம், பங்களிப்பு ஓய்வூதியத் திட்டம் மற்றும் ஒருங்கிணைந்த ஓய்வூதியத் திட்டம் ஆகிய மூன்று ஓய்வூதியத் திட்டங்கள் குறித்து அரசின் சார்பில் அமைக்கப்பட்ட குழு தனது இடைக்கால அறிக்கையில் சமர்ப்பித்துள்ளது.

அதன் விவரம் வருமாறு: பழைய ஓய்வூதியத் திட்டம், பங்களிப்பு ஓய்வூதியத் திட்டம் மற்றும் ஒருங்கிணைந்த ஓய்வூதியத் திட்டம் ஆகிய மூன்று ஓய்வூதியத் திட்டங்கள் குறித்து விரிவாக ஆராய்ந்து, மாநில அரசின் நிதி நிலையினை பற்றியும், பணியாளர்களின் ஓய்வூதியக் கோரிக்கைகளையும் கருத்தில் கொண்டு, நடைமுறைப்படுத்தக்கூடிய ஓய்வூதியமுறை குறித்த பரிந்துரையினை ஒன்பது மாதங்களில் அரசிற்கு அளித்திட ககன்தீப் சிங் பேடி, அரசு கூடுதல் தலை

மைச் செயலாளர், ஊரக வளர்ச்சி மற்றும் ஊராட்சித் துறை அவர்களின் தலைமையில் மூன்று அதிகாரிகள் கொண்ட குழு கடந்த பிப்ரவரி 2025இல் அரசு அமைத்தது. பின்னர், உரிய அறிக்கையினை செப்டம்பர் 2025க்குள் அரசிற்கு அளித்திட இக்குழுவிற்கு தெரிவிக்கப்பட்டது.

அரசுப் பணியாளர்களின் பல்வேறு கோரிக்கைகளை முழுமையாகக் கேட்டு அறிந்து ஆய்வு செய்திட, 194 அரசுப் பணியாளர் சங்கங்களுடன் ஒன்பது கற்றுகள் கூட்டங்களை நடத்தியுள்ளது.

மேலும், இந்திய ஆயுள் காப்பீட்டு கழகம் (LIC) மற்றும் சமீபத்தில் நிதி நிறுவனங்களுடன் பல்வேறு கலந்தாய்வுக் கூட்டங்களையும் நடத்தியுள்ளது. துல்லியமான மற்றும் விரிவான ஆய்வுகளை

மேற்கொள்வதற்கு உறுதுணையாக காப்பீட்டுக் கணிப்பாளர் மற்றும் நிதி வல்லுநர்களின் சேவையையும் குழு பயன்படுத்திக் கொண்டது.

கடந்த எட்டு மாதங்களில், 7.36 இலட்சம் பணியாளர்கள் மற்றும் 6.75 இலட்சம் குடும்ப ஓய்வூதிய தாரர்கள் உட்பட ஓய்வூதிய தாரர்களின் தரவுகளை சேகரித்தல், அவற்றில் இருந்த தவறுகளை நிவர்த்தி செய்தல் மற்றும் சரிபார்த்தல் உள்ளிட்ட பணிகளை ஓய்வூதியக் குழு விரிவாக மேற்கொண்டுள்ளது. கருவூலங்கள் மற்றும் கணக்குத் துறையின் மூலம் ஒருங்கிணைக்கப்பட்டு மேற்கொள்ளப்பட்ட இந்த விரிவான பணிகள், மாநில அரசின் ஓய்வூதிய பொறுப்புக்களை மதிப்பீடு செய்வதற்கான உரிய தொழிற்புற வழிமுறைகளை வழிவகுக்க

உதவியுள்ளது.

சேகரிக்கப்பட்ட புள்ளிவிவரங்கள் மற்றும் தரவுகளின் எண்ணிக்கை அதிகம் என்பதாலும், ஒன்றிய அரசு, சமீபத்தில் நடந்த நிறுவனங்கள் மற்றும் இந்திய ஆயுள் காப்பீட்டு கழகம் ஆகியவற்றுடன் மேலும் கலந்தாய்வுகள் நடத்த வேண்டியிருப்பதாலும் குழு தனது பணியினை இறுதி செய்து அறிக்கையை அளிப்பதற்கு சற்று கூடுதல் அவகாசம் தேவைப்படுகிறது.

இக்குழுவின்மூலம், இக்குழுமூலமாக நேற்று (30.09.2025) ஓய்வூதியத் திட்டங்கள் குறித்த தனது இடைக்கால அறிக்கையினை அரசிற்கு சமர்ப்பித்துள்ளது. மேற்கூறிய கலந்தாய்வுகளை மேற்கொண்ட பின்னர், குழு தனது இறுதி அறிக்கையினை விரைவில் அரசிற்கு சமர்ப்பிக்கும்.

தொடர் விடுமுறையினை முன்னிட்டு

தமிழ்நாடு அரசு போக்குவரத்துக் கழகங்கள் சார்பில் சிறப்புப் பேருந்துகள்!

அமைச்சர் சா.சி.சிவசங்கர் ஆய்வு!

சென்னை, அக்.1- தமிழ்நாடு முதலமைச்சர் அவர்களின் உத்தரவின்படி, 2025 ஆயுத பூஜை தொடர் விடுமுறையினை முன்னிட்டு, தமிழ்நாடு அரசு போக்குவரத்துக் கழகங்கள் சார்பில் ஏற்பாடு செய்யப்பட்டிருக்கின்ற சிறப்புப் பேருந்துகள் இயக்கத்தினை, போக்குவரத்து மற்றும் மின்சாரத் துறை அமைச்சர் சா.சி.சிவசங்கர், நேற்று முன்தினம் (29.09.2025), கலைஞர் நூற்றாண்டு பேருந்து முனையம், கிளாம்பாக்கத்தில் பார்வையிட்டு, ஆய்வு செய்தார்.

இந் நிகழ்வின் போது, போக்குவரத்து மற்றும் சாலைப் பாதாபு ஆணையர் திருமதி.இரா.கஜலட்சுமி, அரசு விரைவு போக்குவரத்துக் கழக மேலாண் இயக்குநர் இரா.மோகன், விழுப்புரம் அரசு போக்குவரத்துக் கழக மேலாண் இயக்குநர் ச.குணசேகரன் மற்றும் உயர் அலுவலர்கள் உடன் இருந்தனர்.

தரவிற்படி, போக்குவரத்து மற்றும் மின்சாரத் துறை அமைச்சர் சா.சி.சிவசங்கர், நேற்று முன்தினம், இரவு (29.09.2025) கிளாம்பாக்கம், கலைஞர் நூற்றாண்டு பேருந்து முனையத்தில் சிறப்புப் பேருந்துகள் இயக்கத்தை பார்வையிட்டு, ஆய்வு செய்தார்.

இந் நிகழ்வின் போது, போக்குவரத்து மற்றும் சாலைப் பாதாபு ஆணையர் திருமதி.இரா.கஜலட்சுமி, அரசு விரைவு போக்குவரத்துக் கழக மேலாண் இயக்குநர் இரா.மோகன், விழுப்புரம் அரசு போக்குவரத்துக் கழக மேலாண் இயக்குநர் ச.குணசேகரன் மற்றும் உயர் அலுவலர்கள் உடன் இருந்தனர்.

மேலும், தமிழ்நாடு முதலமைச்சர் அவர்களின் அறிவுறுத்தலின்படி, போக்குவரத்து மற்றும் மின்சாரத் துறை அமைச்சர், பேருந்தினை இயக்கும் ஓட்டுநர், நடத்துநர்களிடம் பேருந்தினை கிவவுக் கவனமுடன் இயக்கி பயணிகளின் பாதுகாப்பினை உறுதி செய்திட வேண்டும் என கனிவுடன் கேட்டுக் கொண்டார். அதனைத் தொடர்ந்து, பேருந்தில் பயணம் மேற்கொள்ளும் பயணியிடம் சிறப்புப் பேருந்துகள் இயக்கம் குறித்து கேட்டறிந்தார்.

2025 ஆயுத பூஜை தொடர் விடுமுறையினை முன்னிட்டு, சென்னையிலிருந்து தினசரி இயக்கக்கூடிய 2,092 பேருந்துகளுடன், 26.09.2025 அன்று 450 சிறப்புப் பேருந்துகளும், 27.09.2025 அன்று 696 சிறப்புப் பேருந்துகளும், 29.09.2025 அன்று 194 சிறப்புப் பேருந்துகளும் இயக்கப்பட்டன.

இதன் மூலமாக 7,616 பேருந்துகளில் 3,80,800 பயணிகள் தங்கள் சொந்த ஊர்களுக்கு பணம் செய்துள்ளனர். மேலும், நேற்று (30.09.2025), தினசரி இயக்கக்கூடிய 2,092 பேருந்துகளுடன், 1,310 சிறப்பு பேருந்துகள் இயக்கித் திட்டமிடப்பட்டுள்ளது. பயணிகளின் எண்ணிக்கை அதிகரிக்கும் பட்சத்தில் கூடுதல் பேருந்துகள் இயக்குவதற்கு நடவடிக்கை மேற்கொள்ளப்பட்டுள்ளது.



கும்மிப்பூண்டி தொகுதி பூண்டி வடக்கு ஒன்றிய திமுக சார்பில் கிளை செயலாளர்கள் மற்றும் நிர்வாகிகள் ஆய்வுக் கூட்டம் ஒன்றிய கழகச் செயலாளர் ஜான் (ஏ)பொன்னுசாமி ஏற்பாட்டில் நடைபெற்றது. இதில் மாவட்ட செயலாளர் வல்லுர் எம்.எஸ்.கே.மேலும் ராஜ் தொகுதி பார்வையாளர் கவி கணேசன் ஆகியோர் கலந்துகொண்டு வருகின்ற 2026 சட்டமன்ற தேர்தலில் மேற்கொள்ள வேண்டிய பணிகள் குறித்து திமுக அரசின் சாதனைகள் எடுத்துரைப்பது குறித்து பல்வேறு ஆலோசனைகள் வழங்கினார். இதில் எல்லாபுறம் பி.ஜெ.மூர்த்தி உள்ளிட்ட கழக முன்னணியினர் கலந்து கொண்டனர்.